geeta govindam 

shree jayadeva kavi virachitam 


prathamah sargaha 

|| saamoda daamodaraha || 


meghairmeduram ambaram vanabhuvah shyaamaastamaaladrumaih 
naktam bheerurayam tvameva tadimam raadhe gruham praapaya | 
ittham nanda nideshitah chalitayoh pratyadhva kunjadrumam 
raadhaamaadhava yorjayanti yamunaakoole rahahkelayaha || 1 || 

vaagdevataa charita chitrita chitta sadmaa 
padmaavatee charaNa chaaraNa chakravartee | 
shree vaasudeva ratikeli kathaa sametam 
etam karoti jayadeva kavih prabandham || 2 || 

yadi harismaraNe sarasam mano 
yadi vilaasakalaasu kutoohalam | 
madhura komalakaanta padaavaleem 
shruNu tadaa jayadeva sarasvateem || 3 || 

vaachah pallavayatya umaapatidharah sandharbha shuddhim giraam 
jaaneete jayadeva eva sharaNah shlaaghyo duruhadrate | 
shrungaarottara satprameyarachanaih aachaarya govardhana 
spardhee ko~pi na vishrutah shrutidharo dhoyee kavikshmaapatih || 4 


|| pralayapayodhijale dhrutavaanasi vedam || 
(ashTapadee 1) 

pralayapayodhijale dhrutavaanasi vedam | 
vihita vahitra charitram akhedam || 

keshava dhruta meenashareera jaya jagadeesha hare || 1 || 

kshitirati vipulatare tishThati tava prushThe | 

dharaNidharaNa kiNachakra garishThe || 

keshava dhruta kacChaparoopa jaya jagadeesha hare || 2 || 

vasati dashanashikhare dharaNee tava lagnaa | 

shashini kalanka kaleva nimagnaa || 

keshava dhruta sookararoopa jaya jagadeesha hare || 3 || 

tava karakamalavare nakham adbhuta shrungam | 

dalita hiraNyakashiputanu bhrungam || 

keshava dhruta narahariroopa jaya jagadeesha hare || 4 || 

Chalayasi vikramaNe balim adbhuta vaamana | 

padanakhaneera janitajanapaavana || 

keshava dhruta vaamanaroopa jaya jagadeesha hare || 5 || 

kshatriya rudhiramaye jagadapagatapaapam | 

snapayasi payasi shamita bhavataapam || 

keshava dhruta bhrugupatiroopa jaya jagadeesha hare || 6 

vitarasi dikshu raNe dikpati kamaneeyam | 

dashamukha moulibalim ramaNeeyam || 

keshava dhrutaraamashareera jaya jagadeesha hare || 7 || 

vahasi vipushi vishade vasanam jaladaabham | 

halahati bheetimilita yamunaabham || 

keshava dhruta haladhararoopa jaya jagadeesha hare || 8 

nindasi yajnavidherahaha shrutijaatam | 

sadaya hrudaya darshita pashughaatam || 

keshava dhruta buddhashareera jaya jagadeesha hare || 9 


mlecCha nivaha nidhane kalayasi karavaalam | 

dhoomaketumiva kimapi karaalam || 

keshava dhruta kalkishareera jaya jagadeesha hare || 10 


shree jayadeva kaverida muditamudaaram | 

shruNu sukhadam shubhadam bhavasaaram || 

keshava dhruta dashavidharoopa jaya jagadeesha hare || 1 1 


vedaanuddharate jaganti vahate bhoogolamudbibhrate 
daityam daarayate balim Chalayate kshatrakshayam kurvate | 
poulastyam jayate halam kalayate kaaruNyam aatanvate 
mlecChaan moorChayate dashaakrutikrute krushNaaya tubhyam namah || 5 


|| shritakamalaakucha maNDala dhrutakuNDala || 
(ashTapadee 2 ) 

shrita kamalaakucha maNDala dhrutakuNDala e | 
kalita lalita vanamaala jaya jaya deva hare || 1 || 

Geeta Govindam - Jayadev 
www.bharatiweb.com 


Page 2 


dinamaNi maNDala maNDana bhavakhaNDana e | 
munijana maanasahamsa jaya jaya deva hare || 2 || 

kaaliya vishadhara ganjana janaranjana e | 
yadukula nalina dinesha jaya jaya deva hare || 3 || 

madhumura naraka vinaashana garuDaasana e | 
surakula kelinidaana jaya jaya deva hare || 4 || 

amala kamaladala lochana bhavamochana e | 
tribhuvana bhavana nidhaana jaya jaya deva hare || 5 | 

janakasutaakrutabhooshaNa jitadooshaNa e | 
samara shamita dashakaNTha jaya jaya deva hare || 6 

abhinava jaladhara sundara dhrutamandara e | 
shreemukha chandrachakora jaya jaya deva hare || 7 || 

tava charaNe praNataa vayamiti bhaavaya e | 
kuru kushalam praNateshu jaya jaya deva hare || 8 || 

shree jayadeva kaveridam kurute mudam e | 
mangalam ujjvala geetam jaya jaya deva hare || 9 || 


padmaapayodhara taTeeparirambha lagna- 
kaashmeera mudritamuro madhusoodanasya | 
vyakta anuraagamiva kheladanangakheda- 
svedaambupoora manupoorayatu priyam vah || 6 || 

vasante vaasantee kusuma sukumaarairavayavai- 
rbhramanteem kaantaare bahuvihita krushNaanusaraNaam | 
amandam kandarpa jvarajanita chintaakulatayaa 
valadbaadhaam raadhaam sarasamidamooche sahacharee II 7 


|| lalitaa lavanga lataaparisheelana komala malaya sameere || 

(ashTapadee 3 ) 

lalita lavanga lataaparisheelana komala malaya sameere 
madhukara nikara karambita kokila koojita kunja kuTeere || 
viharati haririha sarasavasante 

nrutyati yuvatijanena samam sakhi virahijanasya durante || 1 || 

unmada madana manoratha pathika vadhoojana janita vilaape | 
alikula samkula kusuma samooha niraakula bakula kalaape || 2 || 

mrugamada sourabha rabhasavasham vadana vadalamaalatamaale | 
yuvajana hrudaya vidaaraNa manasijana kharuchi kimshukajaale || 3 || 

madana maheepati kanakadaNDa ruchi keshara kusuma vikaase | 
milita shileemukha paaTali paTalakruta smaratooNa vilaase || 4 || 

vigalita lajjita jagadavalokana taruNa karuNa krutahaase | 
virahi nikruntana kunta mukhaakruti ketakidanturitaashe || 5 || 

maadhavikaa parimalalalite navamaalikayaati sugandhou | 
munimanasaamapi mohanakaariNi taruNaakaaraNa bandhou || 6 || 

sphuradati muktaalataa parirambhaNa pulakita mukulita choote | 
vrundaavana vipine parisara parigata yamunaajala poote || 7 || 

shree jayadeva bhaNitamida mudayati haricharaNa smrutisaaram | 
sarasa vasanta samaya vana varNanamanugata madana vikaaram || 8 


daravidalita malleevalli chanchatparaaga - 
prakaTita paTavaasairvaasayan kaananaani | 
iha hi dahati chetah ketakee gandha bandhuh 
prasarada samabaaNa praaNavadgandhavaahah || 8 || 

adyotsangava sadbhujanga kavalakleshaadi veshaachalam 
praaleya plavanechChayaanusarati shreekhaNDa shailaanilah [ 
ka cha snigdharasaala mouli mukulaanyaalokya harshodayaad 
unmeelitam kuhooh kuhooriti kalottaalaah pikaanaam girah || 9 || 

unmeelan madhugandha lubdha madhupavyaadhoota chootaankura- 
kreeDatkaakila kaakaleekala kalairudgeerNa karNajvaraah | 
neeyante pathikaih katham kathamapi dhyaanaavadhaana kshaNah 
praapta praaNasamaa samaagama rasollaasairamee vaasaraah || 10 

aneka naaree parirambha sambhrama- 
sphuran manohaari vilaasa laalasam | 
muraari maaraadupa darshayantyasou 
sakhee samaksham punaraaha raadhikaam || 1 1 || 

|| chandana charchita neela kalevara peetavasana vanamaalee || 

(ashTapadee 4) 


chandana charchita neela kalevara peetavasana vanamaalee 
kelichalanmaNi kuNDala maNDita gaNDayuga smitashaalee || 
haririha mugdhavadhoonikare vilaasini vilasati kelipare || 1 || 

peenapayodhara bhaarabhareNa harim pariramya saraagam | 
gopavadhooranugaayati kaachidudanchita panchamaraagam || 2 || 

kaapi vilaasa vilola vilochana khelana janita manojam | 

dhyaayati mugdhavadhooradhikam madhusoodana vadana sarojam || 3 

kaapi kapolatale militaa lapitum kimapi shrutimoole [ 

chaaru chuchumba nitambavatee dayitam pulakairanukoole || 4 || 

kelikalaa kutukena cha kaachidamum yamunaajalakoole | 
manjula vanjula kunjagatam vichakarsha kareNa dukoole || 5 || 

karatala taala tarala valayaavali kalitakala svavamshe | 
raasarase sahanrutyaparaa hariNaa yuvatih prashashamse || 6 || 

shlishyati kaamapi chumbati kaamapi kaamapi ramayati raamaam | 
pashyati sasmita chaaru taraamaparaam anugacChati vaamaam || 7 || 

shree jayadeva bhaNitam idam adbhuta keshava keli rahasyam | 
vrundaavana vipine lalitam vitanotu shubhaani yashasyam || 8 || 


vishveshaam anuranjanena janayannaanandam indeevara- 
shreNeeshyaamala komalai roopa nayannangairanangotsavam | 
svacChandam vrajasundareebhirabhitah pratyangamaalinkitah 
shrungaarah sakhi moortimaaniva madhau mugdho harih kreeDati || 12 

raasollaasa bhareNa vibhrama bhrutaamaabheeravaamabhruvaa- 
mabhyarNam parirabhya nirbharamurah premaandhayaa raadhayaa | 
saadhu tvadvadanam sudhaamayamiti vyaahrutya geetastuti- 
vyaajaadudbhaTa chumbitah smita manoharee harih paatu vah || 13 || 

|| iti prathamah sargah || 

dviteeya sargah 

|| aklesha keshavah || 


viharati vane raadhaa saadhaaraNa praNaye harou 
vigalita nijotkarshaad eershyaavashena gataanyatah | 
kvachidapi lataakunje gunjanmadhuvrata maNDalee- 
mukharashikhare leenaa deenaapyuvaaCha rahah sakheem || 1 


sancharadadhara sudhaamadhura dhvanimukharita mohanavamsham || 

(ashTapadee 5 ) 


sancharadadhara sudhaamadhura dhvanimukharita mohanavamsham 
valita druganchala chanchala moulikapola vilola vatamsam || 
raase harimiha vihita vilaasam 
smarati mano mama kruta parihaasam || 1 || 

chandraka chaaru mayoora shikhaNDakamaNDala valayita kesham | 
prachura purandara dhanuranu ranjita meduramudira suvesham || 2 || 

gopakadamba nitambavatee mukhachumbana lambhita lobham | 
bandhujeeva madhuraadhara pallavamullasita smita shobham || 3 || 

vipula pulaka bhuja pallava valayita vallava yuvati sahasram | 
karacharaNorasi maNigaNa bhooshaNa kiraNa vibhinnatamistram || 4 

jalada paTalavaladindu vinindaka chandana tilaka lalaaTam | 
peenapayodhara parisara mardana nirdaya hrudaya kapaaTam || 5 || 

maNimaya karamanohara kuNDala maNDita gaNDamudaaram | 
peetavasanamanugata munimanuja suraasuravara parivaaram || 6 || 

vishada kadambatale militam kalikalushabhayam shamayantam | 
maamapi kimapi tarangadanangadrushaa manasaa ramayantam || 7 || 

shree jayadeva bhaNitam atisundara mohanamadhuripu roopam | 
haricharaNa smaraNam prati samprati puNyavataam anuroopam || 8 || 


gaNayati guNagraamam bhaamam bhramaadapi nehate 
vahati cha pareetosha dosham vimunchati dooratah | 

yuvatishu valattrushNe krushNe vihaariNi maam vinaa 
punarapi mano vaamam kaamam karoti karomi kim || 2 


|| nibhruta nikunja gruham gatayaa nishi rahasi nileeya vasantam || 

(ashTapadee 6 ) 

nibhruta nikunja gruham gatayaa nishi rahasi nileeya vasantam | 
chakita vilokita sakaladishaa ratirabhasabhareNa hasantam || 
sakhi he keshimathanamudaaram 

ramaya mayaa saha madana manoratha bhaavitayaa savikaaram || 1 || 

prathama samaagama lajjitayaa paTuchaaTu shatairanukoolam | 
mrudu madhura smita bhaashitayaa shithileekruta jaghanadukoolam || 2 || 

kisalaya shayana niveshitayaa chiramurasi mamaiva shayaanam | 
kruta parirambhaNa chumbanayaa parirabhya krutaadharapaanam || 3 || 

alasa nimeelita lochanayaa pulakaavali lalita kapolam | 
shramajala sakala kalevarayaa varamadanamadaadati lolam || 4 || 

kokila kalarava koojitayaa jitamanasija tantra vichaaram | 

shlatha kusumaakula kuntalayaa nakhalikhita ghanastanabhaaram || 5 || 

charaNa raNitamaNi noopurayaa paripoorita suratavitaanam | 
mukhara vishrunkhala mekhalayaa sakachagraha chumbanadaanam || 6 || 

ratisukhasamaya rasaalayasaa daramukulita nayanasarojam | 
nihsahanipatita tanulatayaa madhusoodana mudita manojam || 7 || 

shree jayadeva bhaNitamidam atishaya madhuripu nidhuvanasheelam | 
sukham utkaNThita gopavadhoo kathitam vitanotu saleelam || 8 || 


hasta strasta vilaasa vamshamanruju bhroovalleedvallavee- 
vrundotsaaridruganta veekshitam atisvedaardra gaNDasthalam | 
meemudveekshya vilajjita smita sudhaa mugdhaananam kaanane 
govindam vraja sundareegaNa vrutam pashyaami hrushyaami cha || 3 

duraalokastokastabaka navakaashokalatikaa 
vikaasah kaasaaropavanapavano~pi vyathayati | 
api bhraamyad bhrungeeraNita ramaNeeyaa na mukula- 
prasootishchootaanaam sakhi shikhariNeeyam sukhayati || 4 || 

saakoota smitamaakulaakula galaddhammillamullaasita- 
bhroovallee kamaleeka darshita bhujaamoolaardha drushTastanam | 
nibhrutam nireekshya gamitaakaankshashchiram chintaya- 
nantarmugdha manoharam haratu vah klesham navah keshavah || 5 

|| iti dviteeyah sargah || 


truteeya sargah 

|| mugdha madhusoodanah || 


kamsaarirapi samsaara vaasanaabandha shrunkhalaam | 
raadhaamaadhaaya hrudaye tatyaaja vrajasundareeh || 1 

itastatastaam anusrutya raadhikaam 
anangabaaNavraNa khinna maanasah | 
krutaanutaapah sa kalinda nandinee- 
taTaanta kunje vishasaada maadhavah || 2 || 


|| maamiyam chalitaa vilokya vrutam vadhoo nichayena || 

(ashTapadee 7 ) 


maamiyam chalitaa vilokya vrutam vadhoo nichayena 
saaparaadhatayaa mayaapi vaarita atibhayena || 
harihari hataadaratayaa gataa saa kupiteva || 1 || 

kirn karishyati kirn vadishyati saa chiram viraheNa | 
kirn dhanena janena kirn mama jeevitena gruheNa || 2 || 

chintayaami tadaananam kuTilabhru kopabhareNa | 
shoNamadmam ivopari bhramataakulam bhramareNa || 3 || 

taam aham hrudi samgataam anisham bhrusham ramayaami 
kirn vane-nusaraami taamiha kirn vruthaa vilapaami || 4 || 

tanvi khinnamasooyayaa hrudayam tavaakalayaami | 
tanna vedmi kuto gataasi na tena te~nunayaami || 5 || 

drushyase purato gataagatameva me vidadhaasi | 

kirn pureva sasambhramam parirambhaNam na dadaasi || 6 | 

kshamyataamaparam kadaapi tavedrusham na karomi | 
dehi sundari darshanam mama manmathena dunomi || 7 

varNitam jayadevakena hareridam pravaNena | 
kindu bilva samudra sambhava rohiNee ramaNena II 8 || 


hrudi bisalataahaaro naayam bhujangamanaayakah 
kuvalayadalashreNee kaNThe na saa garaladyutih | 
malayajarajo nedam bhasma priyaarahite mayi 
prahara na harabhraantyaananga krudhaa kimu dhaavasi || 3 || 

paaNou maa kuru chootasaayakamamum maa chaapamaaropaya 
kreeDaa nirjita vishva moorChita jana aaghaatena kirn pourusham | 
tasyaa eva mrugeedrusho manasija prenkhatkaTaakshaashuga 
shreNeejarjaritam manaagapi mano naadyaapi samdhukshate || 4 || 

bhroopallavo dhanurapaanga tarangitaani 
guNah shravaNapaalirati smareNa | 
tasyaam ananga jaya jangama devataayaam 
astraaNi nirjita jaganti kirn arpitaani || 5 || 

bhroochaape nihitah kaTaakshavishikho nirmaatu marmavyathaam 
kuTilah karotu kabareebhaaro~pi maarodyamam | 
moham taavadayam cha tanvi tanutaam bimbaadharo raagavaan 
sadvruttam stanamaNDalam tava katham praaNairmama kreeDati || 6 || 

taani sparsha sukhaani te cha taralaah snigdhaa drllshorvibhramaas 
tadvaktraambuja sourabham sa cha sudhaasyandee giraam vakrimaa | 
saa bimbaadhara maadhureeti vishayaasange~pi chenmaanasam 
tasyaam lagnasamaadhi hanta virahavyaadhih katham vardhate || 7 || 

tiryakkaNTha vilola mouli taralottam sasya vamshoccharad- 
geetisthaana krutaavadhaana lalanaa lakshairna samlakshitaah | 
sammugdhe madhusoodanasya madhure raadhaamukhendou sudhaa- 
saare kandalitaashchiram dadhatu vah kshemam kaTaakshormayah || 8 

|| iti truteeya sargah || 

chaturtha sargah 

|| snigdha madhusoodanah || 


yanmunaa teera vaaneera- 
nikunje mandam aasthitam | 
praaha prema bharodbhraantam 
maadhavam raadhikaa sakhee || 1 


|| nindati chandanam indu kiraNam anu vindati khedam adheeram || 

(ashTapadee 8 ) 


nindati chandanam indu kiraNam anu vindati khedam adheeram | 
vyaala nilaya milanena garalam iva kalayati malaya sameeram || 
saa virahe tava deenaa 

maadhava manasija vishikha bhayaadiva bhaavanayaa tvayi leenaa || 1 

avirala nipatita madana sharaadiva bhavadavanaaya vishaalam | 
svahrudaya marmaNi varma karoti sajala nalineedala jaalam || 2 || 

kusuma vishikha shara talpamanalpa vilaasa kalaa kamaneeyam | 
vratamiva tava parirambha sukhaaya karoti kusuma shayaneeyam || 3 || 

vahati cha valita vilochana jaladharamaanana kamalamudaaram | 
vidhumiva vikaTa vidhuntuda dantadalana galitaamrutadhaaram || 4 || 

vilikhati rahasi kurangamadena bhavantam asamashara bhootam | 
praNamati makaramadho vinidhaaya kare cha sharam navachootam || 5 

pratipadamidamapi nigadati maadhava tava charaNe patitaaham | 
tvayi vimukhe mayi sapadi sudhaanidhirapi tanute tanudaaham || 6 || 

dhyaanalayena purah parikalpya bhavantamateeva duraapam | 
vilapati hasati visheedati roditi chanchati munchati taapam || 7 || 

shree jayadeva bhaNitam idam adhikam yadi manasaa naTaneeyam | 
hari virahaakula ballava yuvati sakheevachanam paThaneeyam || 8 || 


aavaaso vipinaayate priyasakheemaalaapi jaalaayate 
taapo~pi shvatisena daavadahana jvaalaa kalaapaayate 


Geeta Govindam - Jayadev 
www.bharatiweb.com 


Page 10 


saapi tvadviraheNa hanta hariNee roopaayata haa katham 
kandarpo~pi yamaayate virachayan shaardoola vikreeDitam || 2 


|| stanavinihitamapi haaramudaaram || 
(ashTapadee 9) 


stana vinihitam api haaramudaaram | 
saa manute krushatanuriva bhaaram || 
raadhikaa virahe tava keshava || 1 || 

sarasamasruNamapi malayajapankam | 
pashyati vishamiva vapushi sashankam || 2 

shvasati pavanam anupama parihaaNam | 
madanadahanamiva vahati sadaaham || 3 | 

dishi dishi kirati sajala kaNajaalam | 
nayananalinamiva vigalitanaalam || 4 || 

tyajati na paaNitalena kapolam | 
baalashashinamiva saayamalolam || 5 || 

nayanavishamapi kisalayatalpam | 
gaNayati vihitahutaashavikalpam || 6 || 

haririti haririti japati sakaamam | 
virahavihitamaraNeva nikaamam || 7 || 

shree jayadeva bhaNitamiti geetam | 
sukhayatu keshava padam upaneetam || 8 | 


saa romaanchati seetkaroti vilapatyutkampate taamyati 
dhyaayat yudbhramati prameelati patatyudyaati moorChatyapi | 
etaavatyatanujvare varatanurjeevenna kirn te rasaat 
svavaidyapratima praseedasi yadi tyakto-nyathaa hastakah || 3 

smaraaturaam daivatavaidyahrudya 
tvad anga sangaamruta maatra saadhyaam | 
vimuktabaadhaam kurushe na raadhaam 
upendra vajraadapi daaruNo~si || 4 || 

kandarpah jvara samjvaraatura tanoraashcharyam asyaashchiram 
chetashchandana chandramah kamalinee chintaasu santaamyati | 
kintu klaantivashena sheetalataram tvaamekameva priyam 
dhyaayantee rahasi sthitaa kathamapi ksheeNaa kshaNam praaNiti || 5 

kshaNamapi virahah puraa na sehe 
nayananimeelanakhinnayaa yayaa te | 
shvasiti kathamasou rasaalashaakhaam 
chiraviraheNa vilokya pushpitaagraam || 6 || 

vrushTi vyaakula gokulaavanarasaad uddhrutya govardhanam 
bibhradvllava vallabhaabhir adhikaanandaacchiram chumbitah | 
darveNeva tadarpitaadharataTee sindoora mudraankito 
baahurgopatanostanotu bhavataam shreyaamsi kamsadvishah || 7 || 

|| iti chaturthah sargah || 


panchamah sargah 

|| aakaankshaa puNDareekaakshah || 


ahamiha nivasaami yaahi raadhaam 
anunaya madvachanena chaanayethaah | 
iti madhuripuNaa sakhee niyuktaa 
svayamidametya punarjagaada raadhaam || 1 


|| vahati malayasameere madanamupanidhaaya || 
(ashTapadee 10 ) 


vahati malayasameere madanamupanidhaaya 
sphuTita kusumanikare virahi hrudaya dalanaaya | 
sakhi seedati tava virahe vanamaalee || 1 || 

dahati shishiramauookhe maraNamanukaroti 
patati madanavishikhe vilapati vikalataro~ti || 2 || 

dhvanati madhupasamoohe shravaNamapidadhaati 
manasi valitavirahe nishi nishi rujamupayaati || 3 || 

vasati vipinavitaane tyajati lalitadhaama | 

luThita dharaNishayane bahu vilapati tava naama || 4 

bhaNati kavijayadeve viraha vilasitena | 

manasi rabhasavibhave harirudayatu sukrutena || 5 || 


poorvam yatra samam tvayaa ratipateraasaaditaah siddhyas 
tasminnava nikunja manmatha mahaateerthe punarmaadhavah | 
dhyaayamstvaam anisham japannapi tavaivaalaapa mantraavaleem 
bhooyastvat kuchkumbha nirbhara pareerambhaamrutam vaanChati || 2 


|| ratisukhasaare gatamabhisaare madanamanoharavesham || 

(ashTapadee 11 ) 


ratisukhasaare gatamabhisaare madanamanoharavesham | 
na kuru nitambini gamana vilambanamanusara tarn hrudayesham || 
dheerasameere yamunaateere vasati vane vanamaalee 
peenapayodhara parisara mardana chanchalakara yugashaalee || 1 || 

naamasametam krutasanketam vaadayate mruduveNum | 

bahu manute nanu te tanu sangata pavana chalatimapi reNum || 2 || 

patati tatrate vichalati patre shankita bhavadupayaanam | 

rachayati shayanam sachakitanayanam pashyati tava panthaanam || 3 || 

mukharamadheeram tyaja manjeeram ripumiva kelishu lolam | 
chala sakhi kunja satimirapunjam sheelaya neelanilochanam || 4 || 

urasi muraare roopahitahaare ghana iva taralabalaake | 
taDidiva peete rativipareete raajasi sukrutavipaake || 5 || 

vigalita vasanam parihrutarasanam ghaTaya jaghanamapidhaanam | 
kisalayashayane pankajanayane nidhimiva harshanidhaanam || 6 || 

harirabhimaanee rajaniridaaneemiyamapi yaati viraamam | 

kuru mama vachanam satvararachanam pooraya madhuripukaamam || 7 

shree jayadeve kruta hariseve bhaNati parama ramaNeeyam | 
pramudita hrudayam harimitasadayam namata sukruta kamaneeyam || 8 

vikirati mahuh shvaasaanaashaah puro muhureekshate 
pravishati muhuh kunjam gunjanmahurbahu taamyati | 
rachayati muhuh shayyaam paryaakulam muhureekshate 
madanakadanaklaantah kaante priyastava vartate || 3 || 

tvadvaamyena smam samagramadhunaa tigmaamshurastum gato 
govindasya manorathena cha samam praaptam tamah saandrataam | 
kokaanaam karuNasvanena sadrushee deerghaa madhabhyarthanaa 
tanmugdhe viphalam vilambanamasou ramyo-bhisarakshaNah || 4 || 

aashleshaadanu chumbanaadanu nakhollekhaadanu svaantaja- 
prodvodhaadanu sambhramaadanu rataarambhaadanu preetayoh | 
anyaartham gatayorbhramaanmilitayoh sambhaashaNarjaanato- 
rdampatyoriha ko na ko na tamasi vreeDaavimishro rasah || 5 || 

sabhayachakitam vinyasyanteem drusham timire pathi 
pratitaru muhuh sthitvaa mandam padaani vitanvateem | 
kathamapi rahah praaptaam angair ananga tarangibhih 
sumukhi subhagah pashyansa tvaamupaitu krutaarthataam || 6 || 

raadhaa mugdha mukhaaravinda madhupastrailokya moulisthalee 
nepathyochita neelaratnam avanee bhaaraavataaraantakah | 
svacChandam vrajasundareejana manastosha pradoshayah 
kamsa dhvamsana dhoomaketuravatu tvaam devakeenandanah || 7 || 

|| iti panchamah sargah || 


shashThah sargah 

|| dhrushTa vaikuNThah || 

atha taam gantum ashaktaam chiram anuraktaam lataagruhe drushTvaa 
taccharitam govinde manasijamande sakhee praaha || 1 || 


|| pashyati dishi dishi rahasi bhavantam || 
(ashTapadee 12 ) 

pashyati dishi dishi rahasi bhavantam 
tadadhara madhuram adhooni pibantam || 
naatha hare seedati raadhaa vaasagruhe ||1 || 

tvad abhisaraNa rabhasena valantee | 
patati padaani kiyanti chalantee || 2 || 

vihita vishada bisa kisalaya valayaa | 
jeevati param iha tava ratikalayaa || 3 || 

muhuravalokita maNDanaleelaa | 
madhuripuraham iti bhaavanasheelaa || 4 

tvaritam upaiti na katham abhisaaram | 
haririti vadati sakheem anuvaaram || 5 || 

shlishyati chumbati jaladhara kalpam | 
harirupagata iti timiram analpam || 6 || 

bhavati vilambini vigalita lajjaa | 
vilapita rodati vaasakasajjaa || 7 || 

shree jayadeva kaveridam uditam | 
rasikajanam tanutaam ati muditam || 8 || 


vipula pulaka paalih sspheeta seetkaaramanta- 
rjanita jaDimakaaku vyaakulam vyaaharantee | 
tava kitava vidhaayaamanda kandarpa chintaam 
rasajaladhi nimagnaa dhyaanalagnaa mrugaakshee || 2 || 

angeshvaabharaNam karoti bahushah patre~pi sanchaariNi 
praaptam tvaam parishankate shayyaam chiram dhyaayati | 
ityaakalpa vikalpa talpa rachanaa sankalpa leelaashata- 
vyaasaktaapi vinaa tvayaa varatanurnaishaa nishaam neshyati || 3 || 

kim vishraamayasi krushNabhogibhavane bhaaNDeera bhoomeeruhe 
bhraataryaasi na drushTigocharamitah saananda nandaaspadam | 
raadhaayaa vachanam taddhvaga mukhaan nandaantike gopato 
govindasya jayanti saayamatithi praashastyagarbhaa girah || 4 || 

|| iti shashThah sargah || 


Geeta Govindam - Jayadev 
www.bharatiweb.com 


Page 15 


saptamah sargah 

|| naagara naaraayaNah || 


atraantare cha kulaTaa kula vartmapaata- 
sanjaata paataka iva sphuTa laanChana shreeh | 
vrundaavanaantaram adeepayad amshujaalair- 
diksundaree vadana chandana bindurinduh || 1 || 

prasarati shashadhara bimbe vihita vilambe cha maadhave vidhuraa 
virachita vividha vilaapam saa paritaapam chakaarocchaih || 2 || 


|| kathitasamaye~pi harirahaha na yayou vanam || 
(ashTapadee 13) 


kathitasamaye~pi harirahaha na yayou vanam | 

mama viphalam idam amalam api roopa youvanam || 

yaami he kamiha sharaNam sakheejana vachana vanchitaa || 1 

yad anugamanaaya nishi gahanamapi sheelitam | 
tena mama hrudayam idam samashara keelitam || 2 || 

mama maraNameva varamiti vitatha ketanaa | 
kimahi vishahaami virahaanalam achetanaa || 3 || 

maamahaha vidhurayati madhura madhuyaaminee | 
kaapi harim anubhavati kruta sukruta kaaminee || 4 || 

ahaha kalayaami valayaadimaNi bhooshaNam | 
hariviraha dahana vahanena bahudooshaNam || 5 || 

kusuma sukumaara tanumatanu shara leelayaa | 
stragapi hrudi hanti maamati vishama sheelayaa || 6 || 

ahamiha nivasaami na gaNita vana vetasaa | 
smarati madhusoodano maamapi na chetasaa || 7 || 

haricharaNa sharaNa jayadeva kavibhaaratee | 
vasatu hrudi yuvatiriva komala kalaavatee || 8 || 

tatkim kaamapi kaamineem abhisrutah kim vaa kalaakalebhi- 
rbaddho bandhubhir andhakaariNi vanaabhyarNe kimudbhraamyati | 
kaantah klaantamanaah manaagapi pathi prasthaatum evaakshamah 
sanketee kruta manjuvanjula lataakunje~pi yannaagatah || 3 || 

athaagatam maadhavam antareNa 
sakeemiyam veekshya vishaada mookaam | 
vishankamaanaa ramitam kayaapi 
janaardanam drushTavadetadaaha || 4 || 


|| smara samarochita virachita veshaa || 
(ashTapadee 14) 


smara samarochita virachita veshaa | 
dalita kusumadara vilulita keshaa || 
kaapi madhuripuNaa 
vilasita yuvatiradhikaguNaa || 1 || 

hari parirambhaNa valita vikaaraa | 
kucha kalashopari taralita haaraa || 2 || 

vichalad alaka lalitaanana chandraa | 
tadadhara paana rabhasa kruta tandraa || 3 

chanchala kuNDala lalita kapolaa | 
mukharita rasana jaghana gatilolaa || 4 || 

dayita vilokita lajjita hasitaa | 
bahuvidha koojita ratirasa rasitaa || 5 || 

vipula pulaka pruthu vepathubhangaa | 
shvasita nimeelita vikasad anangaa || 6 || 

shramajala kaNabhara subhaga shareeraa 
paripatitorasi ratiraNadheeraa || 7 || 

shree jayadeva bhaNita hariramitam | 
kalikalusham janayatu parishamitam || 8 || 


viraha paaNDu muraari mukhaambuja- 
dyutirayam tirayannapi vedanaam | 

vidhurateeva tanoti manobhuvah 
suhrudaye hrudaye madana vyathaam || 5 


|| samudita madane ramaNee vadane chumbana valitaadhare || 

(ashTapadee 15 ) 


samudita madane ramaNee vadane chumbana valitaadhare | 
mrugamada tilakam likhati sapulakam mrugamiva rajaneekare || 
ramate yamunaa pulinavane vijayee muraariradhunaa || 1 || 

ghanachaya ruchire rachayati cikure taralita tarUNaanane | 
kurubaka kusumam chapalaa sushamam ratipati mrugakaanane || 2 || 

ghaTayati sughane kuchayuga gagane mrugamada ruchi rooshite | 
maNisaram amalam taarakapaTalam nakhapada shashi bhooshite || 3 

jitabisashakale mrudubhujayugale karatala nalineedale | 
marakatavalayam madhukaranichayam vitarati himasheetale || 4 || 

ratigruha jaghane vipulaapaghane manasija kanakaasane | 
maNimaya rasanam toraNahasanam vikirati krutavaasane || 5 || 

charaNakisalaye kamalaanilaye nakhamaNigaNa poojite | 
bahirapa varaNam yaavakabharaNam janayati hrudi yojite || 6 || 

ramayati subhrusham kaamapi sudrusham khala haladhara sodare | 
kimaphalamavasam chiramiha virasam vada sakhi viTapodare || 7 || 

iha rasabhaNane kruta hariguNane madhuripu padasevake | 
kaliyuga charitam na vasatu duritam kavinrupa jayadevake || 8 || 


naayaatah sakhee nirdayo yadi shaThastvam dooti kirn dooyase 
svacChandam bahuvallabhah sa ramate kirn tatra te dooshaNam | 
pashyaadya priyasangamaaya dayitasyaa krushyamaaNam guNair- 
utkaNThaarti bharaad iva sphuTad idam chetah svayam yaasyati || 6 

|| anila tarala kuvalaya nayanena || 
(ashTapadee 16) 


anila tarala kuvalaya nayanena | 
tapati na saa kisalaya shayanena || 
sakhi yaa ramitaa vanamaalinaa || 1 || 

vikasita sarasija lalita mukhena | 
sphuTati na saa manasija vishikhena || 2 

amruta madhura mrudutara vachanena | 
jvalati na saa malayaka pavanena || 3 || 

sthala jalaruha ruchikara charaNena | 
luThati na saa himakara kiraNena || 4 || 

sajala jalada samudaya ruchireNa | 
dahati na saa hrudi viraha davena || 5 || 

kanaka nikasha ruchi shuchi vasanena | 
shvasiti na saa parijana hasanena || 6 || 

sakala bhuvanajana vara taruNena | 
vahati na saa rujamati karuNena || 7 || 

shree jayadeva bhaNita vachanena | 
pravishatu harirapi hrudayam anena || 8 | 


manobhavaanandana chandanaanila 
praseeda re dakshiNa muncha vaamataam | 
kshaNam jagatpraaNa vidhaaya maadhavam 
puro mama praaNaharo bhavishyasi || 7 || 

ripuriva sakeesamvaaso~yam shikheeva himaanilo 
vishamiva sudhaarashmiryasmin indunoti manogate | 
hrudayamadaye tasminnavam punarvalate balaat 
kuvalayadrushaam vaamah kaamo nikaama nirunkushah || 8 

baadhaam vidhehi malayaanila panchabaaNa 
praaNaangruhaaNa na gruham punaraashrayishye | 
kirn te krutaantabhagini kshamayaa tarangaih 
angaani sincha mama shaamyatu dehadaahah || 9 || 

praatarneela nicholam achyutam urah samveeta peetaamshukam 
raadhaayaashchakitam vilokya hasati svairam sakheemanDale | 
vreeDaa chanchalamanchalam nayanayoraadhaaya raadhaanane 
svaadusmera mukho-yamastu jagadaanandaaya nandaatmajah || 10 

|| iti saptamah sargah || 


ashTamah sargah 

|| vilakshya lakshmeepatih || 


atha kathamapi yaamineem vineeya 
smara shara jarjararitaapi saa prabhaate | 
anunaya vachanam vadantamagre 
praNatamapi priyamaaha saabhyasooyam || 1 


|| rajani janita guru jaagara raaga kashaayitam alasa nimesham || 

(ashTapadee 17) 


rajani janita guru jaagara raaga kashaayitam alasa nimesham 
vahati nayanam anuraagam iva sphuTam udita rasaabhinivesham | 
harihari yaahi maadhava yaahi keshava maa vada kaitavavaadam 
taamanusara saraseeruha lochana yaa tava harati vishaadam || 1 || 

kajjala malina vilochana chumbana virachita leelima roopam | 
dashanavasanam aruNam tava krushNa tanoti tanoranuroopam || 2 || 

vapuranuharati tava smara sangara khara nakhara kshata rekham | 
marakata shakala kalita kaladhoutaliperiva ratijayalekham || 3 || 

charaNa kamala galad alaktaka siktam idam tava hrudayamudaaram | 
darshayateeva bahir madana druma nava kisalaya parivaaram || 4 || 

dashanapadam bhavadharagatam mama janayati chetasi khedam | 
kathayati kathamadhunaapi mayaa saha tava vaturetadabhedam || 5 || 

bahiriva malinataram tava krushNa mano~pi bhavishyati noonam | 
kathamatha vanchayase janam anugatam asamashara jvara doonam || 6 

bhramati bhavaan abalaa kavalaaya vaneshu kimatra vichitram | 
prathayati pootanikaiva vadhoo vadha nirdaya baala charitram || 7 || 

shree jayadeva bhaNita rati vanchita khaNDita yuvati vilaapam | 
shruNuta sudhaamadhuram vibudhaa vibudhaalayato~pi duraapam || 8 


tavedam pashyantyaah prasarad anuraagam bahiriva 
priyaa paadaalakta cChuritam aruNadyoti hrudayam | 
mamaadya prakhyaata praNaya bhara bhangena kitava 
tvadaalokah shokaadapi kimapi lajjaam janayati || 2 || 

antarmohana mouli ghoorNana chalan mandaara vistramsana- 
stabdhaakarshaNa drushTi harshaNa mahaamantrah kurangeedrushaam 
drupaddaanava dooyamaana divishad durvaara duhkhaapadaam 
bhramshah kamsariporvyapohayatu vah shreyaamsi vamsheeravah || 3 || 

|| iti ashTamah sargah || 


navamah sargah 

|| mugdha mukundah || 


taamatha manmathakhinnaam ratirasabhinnaam vishaada sampannaam 
anuchintita haricharitaam kalahaantaritaam uvaacha rahah sakhee || 1 || 


|| harirabhisarati vahati madhupavane || 
(ashTapadee 18) 


harirabhisarati vahati madhupavane | 
kimaparam adhikam sukham sakhi bhavane || 
maadhave maa kuru maanini maanamaye || 1 

taalaphalaadapi gurumati sarasam | 
kim viphalee kurushe kuchakalasham || 2 || 

kati na kathitam idam anupadam achiram | 
maa parihara harim atishaya ruchiram || 3 || 

kimati visheedasi rodashi vikalaa | 
vihasati yuvatisabhaa tava sakalaa || 4 || 

sajala nalineedala sheelita shayane | 
harim avalokaya saphalaya nayane || 5 || 

janayasi manasi kimiti gurukhedam | 
shruNu mama vachanam aneehita bhedam || 6 

harirupayaatu vadatu bahumadhuram | 
kimiti karoshi hrudayam ati vidhuram || 7 || 

shree jayadeva bhaNita mati lalitam | 
sukhayatu rasikajanam hari charitam || 8 || 


snigdhe yatpurushaasi yatpraNamati stabdhaasi yadraagiNi 
dvashasthaasi yadunmukhe vimukhataam yaataasi tasminpriye | 
yadyuktam vipareetakaariNi tava shreekhaNDa charchaa visha 
sheetaamshuh tapano himam hutavahah kreeDaamudo yaatanaah || 2 

saandraananda purandaraadi divishad vrundaira mandaadaraa- 
daanabhrair mukuTendra neelamaNibhih sandarshita indindiram | 
svacChandam makaranda sundaragalan mandaakinee meduram 
shree govinda padaaravindam ashubhaskandaaya vandaamahe || 3 || 

|| iti navamah sargah || 


dashamah sargah 

|| chatura chaturbhujah || 


atraantare masruNa rosha vashaam aseema- 
nihshvaasanih sahamukheem sumukheem upetya 
sakreeDam eekshita sakhee vadanaam pradoshe 
saananda gadgada padam hariritya uvaacha || 1 || 

|| vadasi yadi kinchidapi dantaruchi kaumudee || 
(ashTapadee 19) 


vadasi yadi kinchidapi dantaruchi kaumudee harati daratimiram ati ghoram | 
sphuradadhara seedhave tava vadanachandramaa rochayatu lochana chakoram || 
priye chaarusheele muncha mayi maanamanidaanam 

sapadi madanaanalo dahati mama maanasam dehi mukhakamala madhupaanam || 1 

satyamevaasi yadi sudati mayi kopinee dehi kharanayana sharaghaatam | 
ghaTaya bhujabandhanam janaya radakhaNDanam yena vaa bhavati sukhajaatam 
II 2 || 

tvamasi mama bhooshaNam tvamasi mama jeevanam tvamasi mama bhavajaladhi 
ratnam | 

bhavatu bhavateeha mayi satatam anurodhinee tatra mama hrudayam ati yatnam || 3 

neelanalinaabham api tanvi tava lochanam dhaarayati kokanada roopam | 
kusuma sharabaaNa bhaavena yadi ranjayasi krushNam idam etad anuropam || 4 || 

sphuratu kuchakumbhayorupari manimanjaree ranjayatu tava hrudayadesham | 
rasatu rashanaapi tava ghanajaghana maNDale ghoshayatu manmatha nidesham || 5 

sthala kamala ganjanam mama hrudaya ranjanam janita ratiranga parabhaagam | 
bhaNa masruNavaaNi karavaaNi charaNadvayam sarasa lasada laktaka raagam || 6 | 

smara garala khaNDanam mama shirasi maNDanam dehi padapallavamudaaram | 
jvalati mayi daaruNo madanakadanaanalo haratu tadupaahita vikaaram || 7 || 

iti chaTula chaaTu paTuchaaru muravairiNo raadhikaamadhi vachanajaatam | 
jayati padmaavateeramaNa jayadeva kavibhaaratee bhaNitamatishaatam || 8 || 


parihara krutaatanke shankaa tvayaa satatam ghana- 
stanajaghanayaakraante svaante paraanavakaashini | 
vishati vitanoranyo dhanyo na ko~pi mamaantaram 
praNayini pareerambhaarambhe vidhehi vidheyataam || 2 

mugdhe vidhehi mayi nirdaya dantadamsha- 
dorvallibandhaniviDa stanapeeDanaani | 
chaNDi tvameva mudamanja na panchabaaNa- 
chaaNDaala kaaNDa dalanaadasavah prayaantu || 3 || 

shashimukhi tatra bhaati bhangurabhroo- 
yuvajana moha karaala kaala sarpee | 

tadudita bhaya bhanjanaaya yoonaam 
tvadadhara seedhu sudhaiva siddhamantrah || 4 || 

vyathayati vruthaa mounam tanvi prapanchaya panchamam 
taruNi madhuraalaapaistaapam vinodaya drushTibhih | 
sumukhi vimukheebhaavam taavadvimuncha na muncha maam 
svayam atishaya snigdho mugdhe priyo-yamupasthitah || 5 || 

bandhooka dyuti baandhavo-yamadharah snigdho madhookacChavi- 
rgaNdashchaNDi chakaasti neela nalina shree mochane lochanam | 
naasaabhyeti tilaprasoona padaveem kundaabhadanti priye 
praayastvan mukhasevayaa vijayate vishvam sa pushpaayudhah || 6 | 

drusho tava madaalase vadanam indu sandeepanam 
gatirjana manoramaa vijitarambham oorudvayam | 
ratistava kalaavatee ruchira chitralekhe bhruvaa- 
vibudhayouvatam vahasi tanvi pruthveegataa || 7 || 

sa preetim tanutaam harih kuvalayaapeeDena saardham raNe 
raadhaapeena payodhara smaraNakruta kumbhena sambhedavaan | 
yatra svidyati meelati kshaNamapi kshipte dvipe tatkshaNaat 
kamsasyaalam abhootjitam jitamiti vyaamoha kolaahalah || 8 || 

|| iti dashamah sargah || 


ekaadashah sargah 

|| saananda govindah || 


suchiramanunayena preeNayitvaa mrugaaksheem 
gatavati krutaveshe keshave kunjshayyaam | 
rachita ruchira bhooshaam drushTimoshe pradoshe 
sphurati niravasaadaam kaapi raadhaam jagaad || 1 


|| virachita chaaTu vachana rachanam charaNe rachita praNipaatam || 

(ashTapadee 20) 


virachita chaaTu vachana rachanam charaNe rachita praNipaatam 
samprati manjula vanjula seemani kelishayanamanuyaatam || 

mugdhe madhumathanam anugatam anusara raadhike || 1 || 
ghanajaghana stanabhaaradhare daramanthara charaNavihaaram | 
mukharita maNimanjeeramupaihi vidhehi maraalanikaaram || 2 || 

shruNu ramaNeeyataram taruNeejana mohana madhuripuraavam | 
kusuma sharaasana shaasna vandini pikanikare bhaja bhaavam || 3 || 

anila tarala kisalaya nikareNa kareNa lataanikurambam | 
preraNamiva karabhoru karoti gatim prati muncha vilambam || 4 || 

sphuritam ananga tarangavashaadiva soochita hari parirambham | 
prucCha manohara haara vimala jaladhaaram amum kuchakumbham || 5 

adhigatam akhila sakheebhiradam tava vapurapi ratiraNasajjam | 
chaNDi raNitara sanaarava DiNDimam abhisara sarasamalajjam || 6 || 

smara shara subhaga nakhena kareNa sakheem avalambya saleelam | 
chala valaya kkaNitairava bodhaya harimapi nijagati sheelam || 7 || 

shree jayadeva bhaNitam adahree kruta haara mudaasitaraamam | 
hari vinihita manasaamadhitishThatu kaNThataTeem aviraamam II 8 || 


saa maam drakshyati vakshyati smarakathaam pratyangam aalinganaih 
preetim yaasyati ramsyate sakhi samaagatyeti chintaakulah | 
sa tvaam pashyati vepate pulakayatyaanandati svidyati 
pratyuggacChati moorcChati sthiratamah punje nikunje priyah || 2 || 

akshNornikshipadanjanam shravaNayostaapicCha gucChaavaleem 
moordhni shyaamasarojadaama kuchayoh kastoorikaa patrakam | 
dhoortaanaam abhisaara satvarahrudaam vishvan nikunje sakhi 
dhvaantam neela nichola chaaru sudrushaam pratyangam aalingati || 3 | 

kaashmeera gourava vapushaam abhisaarikaaNaam 
aabaddharekham abhito ruchi manjareebhih 
etat tamaaladala neelatamam tamisram 
tat prema hema nikashopalataam tanoti || 4 || 

haaraavalee tarala kaanchana kaanchidaama- 
manjeera kankaNa maNi dyuti deepitasya | 
dvaare nikunja nilayasya harim vilokya 
vreeDaavateem atha sakheem iyam ityuvaacha || 5 || 

|| manjutara kunjatala keli sadane || 
(ashTapadee 21) 


manjutara kunjatala keli sadane | 

vilasa ratirabhasa hasita vadane || 

pravisha raadhe maadhava sameepamiha || 1 

nava bhavad ashokadala shayana saare | 
vilasa kuchakalasha taralahaare || 2 || 

kusumachaya rachita shuchivaasagehe | 
vilasa kusuma sukumaara dehe || 3 || 

chala malaya vana pavana surabhisheete | 
vilasa rati valita lalita geete || 4 || 

[ mrudu chala malaya pavana surabhisheete | 
vilasa madana shara nikarabheete || 4 || ] 

vitata bahu valli nava pallava ghane | 
vilasa chiram alasa peena jaghane || 5 || 

madhu mudita madhupa kula kalita raave | 
vilasa madana rasa sarasa bhaave || 6 || 

madhutara pika nikara ninada mukhare | 
vilasa dashana ruchi ruchira shikhare || 7 || 

vihita padmaavatee sukha samaaje | 
kuru muraare mangala shataani || 
bhaNati jayadeva kaviraaja raaje || 8 || 


tvaam chittena chiram vahannayam atishraanto bhrusham taapitah 
kandarpeNa ca paatumicChati sudhaasambaadha bimbaadharam | 
asyaankam tadalankuru kshaNamiha bhrookshepa lakshmeelava- 
kreete daasa ivopasevita padaambhoje kutah sambhramah || 6 || 

saa sasaadhvasa saanandam 
govinde lolalochanaa | 
sinjaana manju manjeeram 
pravivesha niveshanam || 7 || 

|| raadhaavadana vilokana vikasita vividha vikaara vibhangam || 

(ashTapadee 22 ) 


raadhaavadana vilokana vikasita vividha vikaara vibhangam | 
jalanidhimiva vidhumaNDala darshana taralita tunga tarangam || 
harim ekarasam chiram abhilashita vilaasam 

saa dadarsha guruharsha vasham vada vadanam anga vikaasam || 1 || 

haaram amalatara taaramurasi dadhatam parilabhya vidooram | 
sphuTatara phena kadamba karambitamiva yamunaajalapooram || 2 || 

shyaama mrudula kalevara maNDalam adhigata goura dukoolam | 
neelanalinamiva peetaparaaga paTalabhara valayita moolam || 3 || 

tarala druganchala chalana manohara vadana janita ratiraagam | 
sphuTa kamalodara khelita khanjana yugamiva sharadi taDaagam || 4 || 

vadana kamala parisheelana milita mihira samakuNDala shobham | 
smita ruchi kusuma samulla sitaadhara pallavakruta ratilobham || 5 || 

shashikiraNa cChuritodara jaladhara sundara kusuma kesham | 
timirodita vidhumaNDala nirmala malayaja tilaka nivesham || 6 || 

vipula pulakabhara danturitam ratikeli kalaabhiradheeram | 

maNigaNa kiraNa samooha samujjvala bhooshaNa subhaga shareeram || 7 

shree jayadeva bhaNita vibhava dviguNeekruta bhooshaNabhaaram | 
praNamata hrudi vinidhaaya harim suchiram sukrutodayasaaram || 8 || 


atikraamyapaangam shravaNapatha paryanta gamana- 
prayaasenevaakshNos taralatara taaram patitayoh | 
tadaaneem raadhaayah priyatama samaaloka samaye 
papaata svedaambuprakara iva harshaashrunikarah || 8 || 

bhajantyaah talpaantam kruta kapaTa kaNDooti pihita 
smitam yaate gehaadbahir avahitaalee parijane | 
priyaasyam pashyantaam smarashara samaahoota subhagam 
salajjaa lajjaapi vyagamadiva dooram mrugadrushah || 9 || 

saanandam nanda sunoordishatu mitaparam sammadam mandamandam 
raadhaamaadhaaya baahvorvivaramanu druDham peeDayan preeti yogaat 
tungou tasya urojava atanuvara tanornigatou maa sma bhootaam 
prushTham nirbhidya tasmaadbahiriti valitagreevam aalokayanvah || 10 || 

jayashree vinyastaitmahita iva mandaara kusumaih 
svayam sindooreNa dviparaNamudaa mudrita iva | 
bhujaapeeDa kreeDaahata kuvalayaapeeDa kariNah 
prakeerNaasrug bindurjayati bhujadaNDo murajitah || 1 1 || 

soundaryeka nidherananga lalanaa laavaNya leelaajusho 
raadhaayaa hrudi pavale manasija kreeDaikaranga sthale | 
ramyoroja saroja khelana rasityaadaatmanah khyaapan 
dhyaaturmaanasa raajahamsa nibhataam deyaanmukundo mudam || 12 

1 1 iti ekaadashah sargah \ \ 


dvaadashah sargah 

|| supreeta peetaambarah || 


gatavati sakheevrunde-mandatrapaabhara nirbhara- 
smarashara vashaakoota sspheeta smita snapitaadharaam | 
sarasamanasam drushTvaa raadhaam muhurnava pallava- 
prasarashayane nikshiptaaksheem uvaacha harih priyaam || 1 


|| kisalaya shayana tale kuru kaamini charaNa nalina vinivesham || 

(ashTapadee 23) 


kisalaya shayana tale kuru kaamini charaNa nalina vinivesham | 
tava padapallava vairiparaabhavam idam anubhavatu suvesham || 
kshaNamadhunaa naaraayaNam anugatam anusara raadhike || 1 || 

karakamalena karomi charaNam aham aagamitaasi vidooram | 
kshaNamupakuru shayanopari maamiva noopuram anugati shooram || 2 

vadana sudhaanidhi galitam amrutamiva rachaya vachanam anukoolam 
viraham ivaapanayaami payodhara rodhakamurasi dukoolam || 3 || 

priya parirambhaNa rabhasavalitamiva pulakitam atiduravaapam | 
madurasi kuchakalasham viniveshaya shoshaya manasija taapam || 4 || 

adhara sudhaarasam upanaya bhaamini jeevaya mrutamiva daasam | 
tvayi vinihita manasam virahaanala dagdha vapusham avilaasam || 5 || 

shashimukhi mukharaya maNirashanaa guNamanuguNa kaNTha ninaadam 
shrutipuTa yugale pikarutavikale shamaya chiraadavasaadam || 6 || 

maamati viphalarushaa vikaleekrutam avalokitum adhunedam | 
meelita lajjitam iva nayanam tava viram visruja ratikhedam || 7 || 

shree jayadeva bhaNitam idam anupada nigadita madhuripu modam | 
janayatu rasikajaneshu manorama ratirasa bhaava vinodam || 8 || 


pratyoohah pulakaankureNa niviDaashleshe nimesheNa cha 
kreeDaakoota vilokite-dhara sudhaapaane kathaakelibhih | 
aanandaadhigamena manmatha kalaayuddhe~pi yasminnabhood 
udbhootah sa tayorbabhoova surataarambhah priyambhaavukah || 2 || 

dorbhyaam samyamitah payodhara bhareNaapeeDitah paaNijai- 
raaviddho dashanaih kshataadharapuTah shroNeetaTenaahatah | 
hastenaanamitah kache-dhara madhusayanandena sammohitah 
kaantah kaamapi truptimaapa tadaho kaamasya vaamaa gatih || 3 || 

maaraanke ratikeli sankula raNaarambhe tayaa saahasa- 
praayam kaantajayaaya kinchiduparu praarambhi yatsambhramaat | 
nishpandaa jaghanasthalee shithilataa dorvallirut kampitam 
vaksho meelitamakshi pourusharasah streeNaam kutah sidhyati || 4 || 

tasyaah paaTalapaaNijaankitamuro nidraakashaaye drushou 
nirdhotou-dhara shoNimaa vilulitaah srastasrajo moordhajaah | 
kaancheedaama darashlathaanchalamiti praatarnikhaatairdrusho- 
rebhih kaamasharaistadadbhutam abhootpatyurmanah keelitam || 5 || 

vyaalolah keshapaashah taralitam alakaih svedalolou kapolou 
klishTaa drushTaadharashreeh kuchakalasharuchaa haaritaa haarayashTih 
kaancheekaanchid gataashaam stanajaghana padam paaNinaacChaadya sadyah 
pashyantee satrapam maam tadapi vilulita sragdhareyam dhinoti || 6 || 

eeshanmeelita drushTi mugdha vilasat seetkaara dhaaravashaa- 
davyaktaakula kelikaaku vikasad dantaamshu dhoutaadharam | 
shvaasannoddha payodharopari parishvangaat kurangeedrusho 
harshotkarsha vimukti nihsahatanordhanyo dhayatyaananam || 7 || 

atha saa nirgatabaadhaa raadhaa svaadheena bhartrukaa | 
nijagaada ratiklaantam kaantam maNDana vaanChayaa || 8 || 

atha sahasaa supreetam surataante saa nitaanta khinnaangee | 
raadhaa jagaada saadaram idam aanandena govindam || 9 || 

|| kuru yadunandana chandana shishira tareNa kareNa payodhare || 

(ashTapadee 24) 


kuru yadunandana chandana shishira tareNa kareNa payodhare | 
mrugamada patrakamatra manobhava mangala kalasha sahodare || 
nijagaada saa yadunandane kreeDati hrudayaanandane || 1 || 

alikula ganjana sanjanakam ratinaayaka saayaka mochane | 
tavadadhara chumbana lambita kajjalam ujjvalaya priya lochane || 2 || 

nayana kuranga taranga vikaasa niraasakare shrutimaNDale | 
manasija paasha vilaasadhare shubhavesha niveshaya kuNDale || 3 || 

bhramarachayam rachayantamupari ruchiram suchiram mama sammukhe 
jitakamale vimale parikarmaya narmajana kamalakam mukhe || 4 || 

mrugamadarasa valitam lalitam kuru tilaka malikara rajaneekare | 
vihita kalankakalam kamalaanana vishramita shramasheekare || 5 || 

mama ruchire chikure kuru maanada maanasaja dhvaja chaamare | 
ratigalite lalite kusumaani shikhaNDi shikhaNDaka Daamare || 6 || 

sarasaghane jaghane mama shambaradaaraNavaaraNa kandare | 
maNirashanaa vasanaabharaNaani shubhaashaya vaasaya sundare || 7 || 

shree jayadeva vachasi jayade hrudayam sadayam kuru maNDane | 
haricharaNa smaraNaamruta kruta kalikalusha bhavajvara khaNDane || 8 | 


rachaya kuchayoh patram chitram kurushva kapolayoh 
ghaTaya jaghane kaancheemancha srajaa kabareebharam | 
kalaya valayashreNeem paaNou pade kuru noopuraa- 
viti nigaditah preetah peetaambaro~pi tathaakarot || 10 || 

yad gaandharva kalaasu koushalam anudhyaanam cha yadvaishNavam 
yat shrungaara viveka tattvamapi yatkaavyesha leelaayitam | 
tatsarvam jayadeva paNDitakaveh krushNaikataanaatmanah 
saanandaah parishodhayantu sudhiyah shree geeta govindatah || 1 1 || 

saadhvee maadhveeka chintaa na bhavati bhavatah sharkare karkaraasi 
draakshe drakshyanti ke tvaamamruta mrutamasi ksheeram neeram rasaste 
maakanda kranda kaantaadhara dharaNitalam gacCha yacChanti yaavad 
bhaavam shrungaara saarasvatam iha jayadevasya vishvag vachaamsi || 12 

ittam kelitateervihrutya yamunaakoole samam raadhayaa 

tadromaavali mouktikaavaliyuge veNeebhramam bibhrati | 

tatraahlaadi kuchaprayaaga phalayorlipsaavator hastayaa 

rvyaapaaraah purushottamasya dadatu sspheetaam mudaa sampadam || 13 

paryankee kruta naaganaayaka phaNaashreNee maNeenaam gaNe 
samkraanta pratibimba sankalanayaa bibhradvibhu prakriyaam | 
paadaambhoruha dhaarivaaridhi sutaam akshNaam didrukshuh shataih 
kaayavyooham ivaacharann upachiteebhooto harih paatu vah || 14 || 

tvaam apraapya mayi svayamvaraparaam ksheerodateerodare 
shanke sundari kaalakooTam apivatmooDho mruDaaneepatih | 
ittham poorvakathaabhir anyamanaso vikshipya vaksho-nchalam 
padmaayaah stana korakopari milannetro harih paatu vah || 15 || 

shree bhojadeva prabhavasya vaamaa- 
deveesuta shree jayadevakavasya | 
paraasharaadi priyabandhu kaNThe 
shree geeta govinda kavitvam astu || 16 || 

|| iti shree jayadeva rachitam shree geeta govindam sampoorNam 

